

दार्जिलिंग

‘जां जिएं तां सिखु’। सिखण लाइ असां खे ब्रियनि जी लह विचुड़ में अचिणो पवे थो। उन लाइ असां खे नवां हंध, नयूं जायूं घुमणु घतणु घुरिजनि। मन, शरीर ऐं आत्मा खे खुशि रखण लाइ मुसाफ़िरी सभ खां सुठी खोराक आहे। सैरु करण सां दिमाग चुस्तु दुरुस्तु थिए थो, पोइ इंसान नौबनो थी पवे थो।



सिखण जा नतीजा

हिन सबक़ खे पढ़ण खां पोइ शागिर्द-

- भारत जे रमणीक ऐं खूबसूरत स्थाननि जे बारे में बुधी, सुवाल पुछनि था।
- कयल यात्रा जो बयानु दोस्तनि, माइटनि खे पंहिंजनि लफ़्ज़नि में बुधाईनि था।
- नयुनि जगहियुनि जा यात्रा वर्णन पढ़ण लाइ उत्सुकता ज़ाहिर कनि था, इन लाइ लाइब्रेरीअ मां किताब चूंडे पढ़नि था।
- भाषा जे बारीकियुनि, जीअं त लफ़्ज़नि जे दुहिराव, ज़मीर, ज़र्फ़, जिन्स वगैरह बाबत ध्यान डेई लिखनि था।



11.1 बुनियादी सबक़

भारत में हवाखोरीअ लाइ केतिरा ई रमणीक ऐं खूबसूरत स्थान आहिनि। उन्हनि मां दार्जिलिंग पिण दुनिया में हिकु हाकारो पहाड़ी स्थान आहे। दार्जिलिंग कंचनजंगा जी बर्फानी चोटियुनि सां छांयल ऐं जाबलू क़तारुनि सां घेरियल आहे। हिन जी मन मोहींदड़ सूंहं ऐं सोभ्या डिसी, सैलानी हिन खे ‘सूंहं

जी राणी' जे नाले सां सड्डींदा आहिन। समुंड जी सतह खां 2935 मीटरनि जी ऊचाई ते बिराजमान दार्जिलिंग नगरी, चौधारी वणनि ऐं चांहि जे खेतनि सां छांयल हुअण करे वधीक दिलकश बणिजी पेई आहे। चांहि जे खेतनि मां ईदड खुशबूड दिल ऐं दिमाग खे ताजो तवानो करे थी।

दार्जिलिंग वजण खां पहिरियाई कोलकाता वजिणो पवंदो आहे। कोलकाता पहुचण खां पोइ हावडा या सियालदाह स्टेशन तां बी गाडी पकिडे, 'जलपाईगुडी' पहुची सघिजे थो। उतां



दार्जिलिंग वजण लाइ 'मिनी ट्रेन' (टुवाय ट्रेन) या टैक्सीअ में सफ़र करे सघिजे थो। जेकडहिं दार्जिलिंग में दिलकश ऐं खुशनुमा नज़ारनि जो सचो लुत्फु वठिणो हुजे त मिनी ट्रेन में ई सफ़र कजे। नंढा बार सैलानियुनि खे डिंसी, खेनि हुब विचां हथ लोडे आजियां कंदा आहिन।

दार्जिलिंग में मुख्य बाज़ार खां

बिनि किलोमीटरनि जे मुफ़ासिले ते जानवरनि जे हिक बाग़ में अजीब व ग़रीब जाबलू पसूं ऐं रंगबिरंगी पखी डिंसी, अक्हीं अचरज में पइजी वेंदा। उन बाग़ जे भरि में ई पहाड़नि ते चढ़ाई करण लाइ सिखिया ड्रियण जो मर्कज़ आहे। दार्जिलिंग रेलवे स्टेशन जे भरिसां 'धीरधामा' नाले हिकु मंदर आहे। ही मंदर नेपाल जे पशुपतिनाथ मंदर जूं सिकूं लाहे थो। दार्जिलिंग में सभ खां वधीक वणंदडु आहे ट्रालीअ जो सैरु। हिन खे 'रंजीत वैली रोप-वे' करे चवनि था। हीउ एशिया जो सभ खां वडो ट्रालीअ जो रस्तो आहे। बिनि



लोह जे तारुनि में लटिकियल ट्रालीअ में चढ़ी, सजी माथिरीअ जो सैरु करे सघिजे थो। ट्राली चाहि जे बागनि मथां ऐं कंचनजंगा जी छांव हेठां लंघंदे अनोखो आनंद अता कराए थी।

‘टाईगर हिल’ ते सिजु उभिरण जो मन मोहींदडु नजारो डिंसी सघिजे थो। सिजु उभिरण



वक्ति चौधारी समूरी धरती सोनहिरी चादर में ढकियल नजर ईदी आहे। शहर खां सत किलोमीटर परे ‘धूम’ नाले स्थान ते हिकु ‘बोद्धी मठ’ आहे। हिते बुद्ध भगवान जूं पंद्रहं मूर्तियूं ऐं केतिरा बोद्धी ग्रंथ रखियल आहिनि।

दार्जिलिंग खां 45 किलोमीटरनि जे मुफासिले ते ‘मेरक’ हिल स्टेशन ते सुमेधो नाले हिक विशाल ढंढ आहे। उते बेड़ियुनि में चढ़ी बाजारुनि जे सैर जो मजो वठी सघिजे थो। उतां नेपाल जी सरहद शुरू थिए थी।



11.2 अचो त समुझूं

जाए जम खां इंसान जो लाडो कुदिरत डांहुं हूंदो आहे। पर अजु जी हिन डुक डोड़ वारी जिंदगीअ में इंसान कुदिरत खां परे थींदो थो वजे। जंहिं करे इंसान तनाव वारी जिंदगी जी रहियो आहे। अजु इंसान कुदिरत जे नजारनि जो आनंद माणण बदिरां मोबाईल जी दुनिया में खोहिजी वियो आहे।

हिन तनाव वारी जिंदगीअ मां छोटिकारो पाइण लाइ कुदिरत डांहुं विख वधायूं। इन्हीअ करे असांखे कुदिरती नजारनि वारियुनि जगहियुनि ते सैर सपाटे लाइ वजणु घुरिजे। अहिडियुनि जगहियुनि जो सैर करण सां असांखे सचो आनंद हासिल थिए थो ऐं असांजे अंदर नई शक्तीअ जो संचार थिए थो।

हिन सबक में दार्जिलिंग हिल स्टेशन जे सूंहं ऐं खुशनुमा वातवरण जो जिकिरु करण सां गडोगडु उते कीअं पहुचिजे, उन जो पिण बयान कयल आहे। भारत में हवाखोरीअ लाइ केतिरा ई मन मोहींदडु ऐं खूबसूरत स्थान आहिनि। उन्हनि मां दार्जिलिंग पिण दुनिया में हिकु बहितर मन मोहींदडु पहाड़ी स्थान आहे।





सबक बाबत सुवाल 11.1

हेठियां खाल भरियो :

1. में हवाखोरीअ लाइ केतिरा ई रमणीक ऐं खूबसूरत स्थान आहिनि।
2. चाँहि जे खेतनि मां ईदड़ खुशबूइ ऐं खे ताजो तवानो करे थी।
3. कोलकाता पहुचण खां पोइ या स्टेशन तां बी गाडी पकिडे, 'जलपाईगुडी' पहुची सघिजे थो।
4. बाग जे भरि में ई पहाड़नि ते चढ़ाई करण लाइ डियण जो मर्कज आहे।



मशिंगूलियूं 11.1

- (1) दार्जिलिंग जे पंजनि जायुनि जी फ़हिरिस्त तैयार करे, पँहिंजे नोट-बुक में तस्वीर लगायो।
- (2) दार्जिलिंग छा खां मशहूर आहे? नंदो नोटु लिखो।



तक्हीं छा सिखिया

- भारत में आयल हवाखोरीअ जे रमणीक ऐं खूबसूरत स्थाननि मां हिकु स्थान दार्जिलिंग आहे।
- दार्जिलिंग 'सूंहं जी राणी' नाले सां मशहूर आहे।
- समुंड जी सतह खां 2935 मीटरनि जी ऊचाईअ ते बिराजमान आहे।
- दार्जिलिंग वजण खां पहिरियाई कोलकाता वजिणो पवंदो आहे।
- हवाखोरी करण सां फ़ाइदनि जी ज़ाण पवे थी।





वधीक ज्ञाण

दार्जिलिंग जो वेझो हवाई अड्डो 'बागडोगरा' आहे, जेको शहर खां लगभग 95 किलोमीटर मुफासिले ते आहे। कोलकाता, दिल्ली ऐं गुवाहाटी जहिङनि शहरनि खां दार्जिलिंग लाइ कुझु सिधियूं उडामूं आहिनि।

दार्जिलिंग हिमालयन रेलवे, जंहीं खे डी.एच.आर. या टुवाय ट्रेन जे नाले सां बि जातो वेंदो आहे। हीअ 610 मिलीमीटर गेज रेलवे आहे। इहा ओलह बंगाल में न्यू जलपाईगुडी ऐं दार्जिलिंग जे विच में हलंदी आहे। 1879 ऐं 1881 जे विच में ठाहियलु इहो लगभग 88 किलोमीटर लंबो रस्तो आहे।



सबक जे आखिर जा सुवाल

- हेठियनि सुवालनि जा हिक सिट में जवाब लिखो :
 - दार्जिलिंग छा सां घेरियल आहे?
 - सैलानी दार्जिलिंग खे कहिडे नाले सां सडिंदा आहिनि?
 - दार्जिलिंग समुंड जी सतह खां केतिरी ऊचाईअ ते बिराजमान आहे?
 - दार्जिलिंग वजण खां पहिरियाई किथे वजिणो पवंदो आहे?
 - दार्जिलिंग रेलवे स्टेशन जे भरिसां कहिडो मंदर आहे?
 - नेपाल जी सरहद किथां शुरू थिए थी?
- दार्जिलिंग कीअं वजिजे? विस्तार सां बुधायो।
- दार्जिलिंग जी हेठि डिनल जायुनि जो वर्णन करियो :
 - टाईगर हिल
 - मेरक हिल स्टेशन



4. हेठियों खाको पूरो करियो :

जिन्स मुजकर	जिन्स मोनिस
छोकियो खतु लिखे थो	छोकिरी खतु लिखे थी
शींहुं झंगल में घुमे थो	शींहणि
नौकरु काल्ह न आयो	
.....	मास्तरियाणी क्लास में पढ़ाए थी।
मुंहिंजे मामे मूंखे खर्ची डिनी	



सबक बाबत सुवालनि जा जवाब

1. भारत
2. दिल ऐं दिमाग
3. हावड़ा या सियालदाह
4. सिखिया



नवां लफ़्ज़

- हवाखोरी = घुमणु घतणु
- रमणीक = सुहिणो, सुंदर



- સતહ = સંવત
- સૈલानी = યાત્રી, ઘુમંદડ ફિરંદડ
- સિખિયા = તાલીમ
- માથિરી = વાદી, ઘાટી
- અચિરજુ = અજબુ
- હુબ = સિક

